



முதல்வர் மு.க.ஸ்டாலின் அறிவிப்பு!

முதல் பக்கத் தொடர்ச்சி...

வைத்திருந்தால் அந்தப் பெயரோடும்தான் சாதி இருக்கக் கூடாது என்று சொல்லப் பட்டு இருந்தது. இதனை தமிழ்நாடு அரசு நன்கு பரிசீலித்தது.

நமது சமுதாயத்தின் பல்வேறு பின் தங்கிய பிரிவுகளைச் சேர்ந்த மாணவ, மாணவியர்கள் தொடர்ந்து கல்விப் பயின்றிட, நமது மாநிலமொங்கும் பல் வேறு அரசுத் துறைகளின்கீழ் பள்ளி மற்றும் கல்லூரி மாணவ, மாணவியர் விடுதிகள் செயல்பட்டு வருகின்றன. பிற்படுத்தப்பட்டோர் மற்றும் மிகவும் பிற்படுத்தப்பட்ட மற்றும் சீர்மரபினர் துறையின்கீழ் செயல்பட்டு வரும் 727 பிற்படுத்தப்பட்டோர் நல விடுதிகளில் 41,194 மாணவ மாணவிகளும், 455 மிகப் பிற்படுத்தப்பட்டோர் நல விடுதிகளில் 26,653 மாணவ, மாணவிகளும், 157 சீர்மரபினர் விடுதிகளில் 9,372 மாணவ, மாணவிகளும், 20 சிறு பான்மையினர் நல விடுதிகளில் 1,250 மாணவ, மாணவிகளும் தங்கியுள்ளனர். வருகின்றனர். ஆதிதிராவிடர் மற்றும் பழங்குடியினர் நலத்துறையின்கீழ் செயல்பட்டுவரும் 1,332 ஆதிதிராவிடர் நல விடுதிகளில் 98,909 மாணவ, மாணவியர்களும், 48 பழங்குடியினர் விடுதிகளில் 2,190 மாணவ, மாணவியர்களும் சேர்ந்து பயின்று வருகின்றனர்.

2,739 விடுதிகளில் 1,79,568 பேர் பயன்!
இவ்வாறு மொத்தமாக தமிழ்நாடு முழுவதும் உள்ள 2,739 விடுதிகளில் 1,79,568 மாணவ மாணவியர்கள் பயன்பெற்று வருகின்றனர். இந்த மாணவ, மாணவிகளின் முன்னேற்றத்திற்காகப் பல்வேறு நடவடிக்கைகளைக் கடந்த நான்கு ஆண்டுகளில் தமிழ்நாடு அரசு மேற்கொண்டுள்ளது. இந்த மாணவர்களுக்கான உணவுச் சலுகை மற்றும் பல்வேறு புகளை உயர்த்தியது. விடுதிகளின் கட்டமைப்பு மேம்பாடு, அவர்களுக்குச் சிறப்புத் திறன் பயிற்சிகள் போன்ற பல்வேறு முன்னோடி முயற்சிகளின் காரணமாக மாணவர்களின் கற்கும் திறன் மேம்பட்டு உள்ளது.

மாநிலத்தின் பல்வேறு பகுதிகளில் உள்ள அடித்தட்டுக் குடும்பங்களைச் சார்ந்த இந்த மாணவர்களின் வாழ்வினை ஒளியேற்றும் அதே வேளையில், நமது எதிர்கால சமுதாயத்தை ஒரு சமத்துவ சமூகமாக உருவாக்கிட, சாதி சமய உணர்வுகளைக் களைவது இன்றியமையாதது. இந்த நோக்கத்தோடு தமிழ்நாடு அரசு எடுத்து வரும் பல்வேறு நடவடிக்கைகளின் தொடர்ச்சியாக, தற்போது பல்வேறு சாதி சமயப் பிரிவுகளின் பெயர்களின்கீழ் செயல்பட்டு வரும் மாணவர் விடுதிகளின் பெயர்களை மாற்றிட தமிழ்

நாடு அரசு முடிவு செய்துள்ளது. இதன்படி, பல்வேறு துறைகளின் கீழ் செயல்பட்டு வரும் ஏழை மாணவர்களுக்கான பள்ளி மற்றும் கல்லூரி விடுதிகள் 'சமூகநீதி விடுதிகள்' என்ற பொதுப் பெயரால் இனி அழைக்கப்படும்.

சலுகைகள் - உரிமைகள் தொடரும்!
விடுதிகளுக்கு புதிய பெயர் சூட்டப்பட்டுள்ளதே தவிர, மாணவர்களுக்கான உரிமைகள், சலுகைகள், உதவிகள் அனைத்தும் அப்படியே தொடரும். அதில் எந்த மாற்றமும் இருக்காது.

இவ்விடுதிகளில் நமது பெரும் தலைவர்களின் பெயர் சூட்டப்பட்டு செயல்பட்டு வரும் சில விடுதிகளும் உள்ளன. அந்த விடுதிகள் அத்தலைவர்களின் பெயரோடு 'சமூகநீதி விடுதி' என்று சேர்த்து அழைக்கப்படும்.

தற்கால இளம் சந்ததியினர் அனைவரும் சாதி வேறுபாடின்றி ஒன்றிணைந்து, எதிர்கால தமிழ்ச் சமுதாயத்தை, சமத்துவச் சமுதாயமாகக் கட்டமைத்திட இந்த முயற்சிகள் அடித்தளம் அமைக்கும்.

சமூகநீதி - சமநீதி - சட்ட நீதி ஆகியவை அனைவர்க்கும் பொது என்ற நிலையை உருவாக்க 'திராவிட மாடல்' அரசு தொடர்ந்து பங்களிக்கும். இவ்வாறு முதல்வர் மு.க.ஸ்டாலின் அவர்கள் தமது அறிக்கையில் கூறி யுள்ளார்.

729 வீடுகள்: முதல்வர் திறந்து வைத்தார்!

முதல் பக்கத் தொடர்ச்சி...

இதில் முதற்கட்டமாக 3510 புதிய வீடுகள் 180 கோடியே 34 இலட்சம் ரூபாய் செலவில் 19 மாவட்டங்களில் உள்ள 35 முகாம்களில் கட்டுவதற்கு ஆணைகள் வழங்கப்பட்டு, இவற்றில், ஏற்கனவே 18 மாவட்டங்களில் உள்ள 32 முகாம்களில் கட்டிமுடிக்கப் பட்ட 2781 புதிய வீடுகள் பயனாளிகளுக்கு ஒப்படைக்கப்பட்டது.

அதன் தொடர்ச்சியாக, விழுப்புரம் மாவட்டம் - கீழ்ப்புத்தம்பட்டு, திருப்பூர் மாவட்டம் - திருமுருகத்தி நகர், சேலம் மாவட்டம் - தம்மம்பட்டி, தருமபுரி மாவட்டம் - நாகாவதி அணை மற்றும் கேசரகுளி அணை, விருதுநகர் மாவட்

டம் - கண்டியாபுரம் ஆகிய ஆறு இடங்களில் உள்ள இலங்கைத் தமிழர் மறுவாழ்வு முகாம்களில் 38 கோடியே 76 இலட்சம் ரூபாய் செலவில் கட்டப்பட்டுள்ள 729 வீடுகளை முதலமைச்சர் அவர்கள் திறந்து வைத்தார்.

மேலும், மேற்கண்ட இலங்கை தமிழர் மறுவாழ்வு முகாம்களில் 7 கோடியே 33 இலட்சம் ரூபாய் செலவில் சாலைகள், மின்சார வசதி, கழிவுநீர் கால்வாய், குடிநீர் வசதி போன்ற அடிப்படை வசதிகளும் செய்து தரப்பட்டுள்ளன.

இந்த நிகழ்ச்சியில், வருவாய் மற்

றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், சிறுபான்மையினர் நலன் மற்றும் வெளிநாடுவாழ் தமிழர் நலத்துறை அமைச்சர் சா.மு.நாசர், தலைமைச் செயலாளர் நா. முருகானந்தம், பொதுத்துறை செயலாளர் திருமதி ரீட்டா ஹரிஷ் தக்கர், அயலகத் தமிழர் நலன் மற்றும் மறுவாழ்வுத்துறை ஆணையர் முனைவர் மா.வள்ளலார், பொதுத்துறை சிறப்பு செயலாளர் சஜ்ஜன்சிங் ரா. சுவாமி மற்றும் அரசு உயர் அலுவலர்

கள் கலந்து கொண்டனர்.

நீதி ஒதுக்கீட்டில் ஓரவஞ்சனை, மும்மொழிக் கொள்கை என தொடர்ந்து பா.ஜ.க. அரசு துரோகச் செயல்!

தமிழகம் மறக்க முடியாத பாடம் புகட்டும் என்பது உறுதி!

‘தினகரன்’ நாளேடு தலையங்கத்தில் விமர்சனம்!

சென்னை, ஜூலை 8- ஓ ர வ ளு ச ன ன மும் மொழிக் கொள்கை, கீழடி உள்விட்ட தமிழகத்தைப் பழமை நாகரீகத்தை ஏற்றுக் கொள்ளாமல் இழுத்தடிப்பது என பா.ஜ.க. அரசின் துரோகச் செயல்களுக்கு தமிழகம் மறக்க முடியாத பாடம் புகட்டும் என்பது உறுதி என ‘தினகரன்’ நாளேடு தலையங்கத்தில் கருத்து தெரிவித்துள்ளது.



மாநிலமும் கையில் எடுக்க தொடங்கியுள்ளது. இந்தி திணிப்புக்கு எதிராக உத்தவத்தகரே தலைமையில் மும்பையிலிருந்து நடந்த பேரணியிலும், பொதுக்கூட்டத்திலும் மாறாட்டிய மக்களின் எழுச்சி நேரடியாகவே தெரிந்தது. மாறாட்டிய மக்களின் இந்தி திணிப்பு எதிர்ப்பு போராட்டத்தை கண்டு இப்போது பா.ஜ. அரசே பம்முுகிறது. உத்தர பிரதேசத்திலும், ராஜஸ்தானிலும் பொதுமக்கள் இந்தி படித்தும் மக்கள் முன்னேற்றம் கண்டுவிட்டார்கள் என்றால் இல்லை. இந்தியையும், சமஸ்கிருதத்தையும் எப்படியாவது இந்தியா முழுவதும் கொண்டு சென்றுவிட வேண்டும் என்ற இன்றைய அரசின் ஒரே குறிக்கோள் நிச்சயமாக பலிக்க போவதில்லை. இந்தியை காட்டியும் தமிழ் தொன்மையான இலக்கிய மொழியாகும். மற்ற இந்திய மொழிகள் எல்லாம் சமஸ்கிருதத்தோடு நெருங்கிய தொடர்பு கொண்டவை யாக இருந்தும், தமிழ் மொழி மட்டும் சமஸ்கிருதத்தின் துணையில்லாமல் தனித்து இயங்கக் கூடியதாக உள்ளது.

தமிழகத்திலும் சமஸ்கிருத பேச்சு வழக்குகளும், சமஸ்கிருத மந்திரங்கள் நிலை கொண்டபோதும், அதற்கான எதிர்ப்புகளும் அதிகம் எழுந்தன. இந்தி பேசாத மாநிலங்கள் விரும்பி ஏற்கும் வரை ஆங்கிலமே தொடரலாம் என முன்னாள் பிரதமர் நேரு, இந்தியை யார் மீதும் திணிக்காமல் நாட்டின் பன்முக தன்மையை காத்தார். ஆனால் கடந்த 11 ஆண்டுகாலமாக பிரதமர் மோடி இந்தியை தமிழகம் உள்ளிட்ட அனைத்து மாநிலங்களிலும் திணிப்பதைக் கொண்டுள்ளார். உலக தொடர்பு மொழியான ஆங்கிலமே தமிழர்களுக்கு இன்றளவும் இருக்காமல் உலகளவில் வேலைவாய்ப்புகளை அள்ளி தரும் நிலையில், இந்தியை திணிப்பது எவ்விதத்திலும் ஏற்று கொள்ள முடியாததாகும்.

அது வருமாறு:- இந்தி எதிர்ப்பு போராட்டம் என்பது இந்தியாவில் ஆண்டாண்டு காலமாக பல்வேறு மாநிலங்களில் நடந்து வருகிறது. இதற்கான மூல விதை சென்னை மாநகரணத்தில் 1930களில் போடப்பட்டது. இப்போது இந்தி பேசும் மக்கள் பரவலாக வாழும் மகாராஷ்டிரா மாநிலத்தில் கூட இந்தி எதிர்ப்புக்கான குரல்கள் பலமாக ஒலிக்க தொடங்கியுள்ளன. இந்தி பேசாத மாநிலங்களில் இந்தி மொழியை திணிப்பது இன்று, நேற்றல்ல, காலம் காலமாக நடந்தேறி வருகிறது. 1937 தொடங்கி 1940ம் ஆண்டு வரை தமிழகத்தில் இளைஞர்கள், மாணவர்கள் இந்தி திணிப்பை எதிர்த்து விதியில் இறங்கி போராட்டங்கள் நடத்திய வரலாறு உண்டு. திராவிடர் கழகம், திமுகவும் இந்தி எதிர்ப்பில் தீவிரமாக பங்

காற்றின. கடந்த 11 ஆண்டு காலமாக இந்தியாவில் பா.ஜ.வின் ஆட்சிக்காலத்தில் இந்தியை எப்படியாவது தேசிய மொழியாக மாற்றி விடுவது என்ற வரலாற்று யத்தனோடு, ஒன்றிய அரசு செயல்பட்டு வருகிறது. மும்மொழி கொள்கை, பாடங்களில் இந்தியை மறைமுகமாக புகுத்துவது, ஒன்றிய அரசு அலுவலகங்களில் இந்தி இடம் பெறுவது என ஒன்றிய அரசின் பல திட்டங்கள் இந்தியை அனைத்து மாநிலங்களிலும் திணிப்பதாகவே உள்ளது. தமிழ்நாட்டு பள்ளிகளிலும் இந்தியை கற்பித்தால் மட்டுமே நிதி ஒதுக்கீடு செய்வோம் என ஒன்றிய அரசு கூறி வருகிறது. இதை எதிர்த்து தொடர்ந்து தமிழக அரசு குரல் கொடுத்து வருகிறது. இந்நிலையில் தமிழகத்தின் போராட்டங்களை இப்போது மகாராஷ்டிர



வேலூர் மாவட்டம் காட்பாடி தொகுதி முன்னாள் எம்.எல்.ஏ. ஜி.நராஜன் அவர்களின் பேத்தியும் ஏ.ஆர்.லட்சுமணன் - எஸ்.சாந்தி ஆகியோரின் மகளுமான எஸ்.பவித்ரா - விவேகானந்தன் திருமணத்தில் கழக பொதுச் செயலாளர், நீர்வளம், சட்டத்துறை அமைச்சர் துரை முருகன் அவர்கள் கலந்து கொண்டு மணமக்களை வாழ்த்தினார். உடன் நாடாளுமன்ற உறுப்பினர் டி.எம்.கதிர் ஆனந்த், ஒன்றிய கழக செயலாளர்கள் எஸ்.சுவாணன், எஸ்.தணிகாசலம், கே.கருணாகுமார், பகுதி செயலாளர்கள் எம்.சுனில்குமார், ஜி.வன்னியப்பாராஜா, என்.புரமசிவம், சத்துவாச்சாரி வட்ட கழக செயலாளர் ஆர்.பிரமேஸ்வரன், சேனார் நகர கூட்டுறவு சங்க தலைவர் எஸ்.டி.அசோகன், வேலூர் மாநகர இளைஞர் அணி அமைப்பாளர் முரளி பாஸ்கர் மற்றும் கழக நிர்வாகிகள் கலந்து கொண்டனர்.

நாடாளுமன்ற, சட்டமன்றங்களில்

இஸ்லாமியர்களுக்கு உரிய பிரதிநிதித்துவம்!

மனிதநேய மக்கள் கட்சி மாநாட்டில் வலியுறுத்தல்!

மதுரை, ஜூலை 8- உள்ளாட்சிகள் முதல் நாடாளுமன்றம் வரை சிறுபான்மையினரின் பிரதிநிதித்துவத்தை உறுதி செய்ய வேண்டும், வகுப்புவாரிய திருத்தச் சட்டத்தை ரத்து செய்ய வேண்டும் ஆகிய கோரிக்கைகளை வலியுறுத்தி, மதுரையில் மனித நேய மக்கள் கட்சி மாநாடு நேற்று முன்தினம் நடைபெற்றது. கட்சித் தலைவர் ஜவாஹிருல்லா தலைமை வகித்தார். மாநிலப் பொருளாளர் உமர் வரவேற்றார்.

கட்சியின் பொதுச் செயலாளரும், எம்.எல்.ஏ.வுமான அப்துல்சமது பகுதியிலிருந்து மாநாட்டுத் திட்டம் வரை பேரணி நடைபெற்றது. மாநிலத் தலைவர் ஜவாஹிருல்லா தலைமை வகித்தார். மாநாட்டுத் திட்டலை

பேரணி அடைந்ததும், அங்கு கட்சிக் கொடியை ஏற்றிவைத்தார். மாநாட்டில் நிறைவேற்றப்பட்டத் தீர்மானங்கள்: நாடாளுமன்றம், சட்டப்பேரவைகள் மற்றும் உள்ளாட்சி அமைப்புகளில் முஸ்லிம்களுக்கு உரிய பிரதிநிதித்துவம் வழங்க, அனைத்து அரசியல் கட்சிகளும் கொள்கை முடிவெடுத்துச் செயல்படுத்த வேண்டும். மக்கள் பிரதிநிதித்துவச் சட்டத்தில் உரிய திருத்தம் செய்து, முஸ்லிம்களுக்கான அரசியல் பிரதிநிதித்துவத்தை உறுதி செய்ய வேண்டும், மின்னணு வாக்குப்பதிவு முறையில் வெளிப்படைத் தன்மை இல்லை. இம்முறை தொடர்வது ஜனநாயகத்துக்கு பேராபத்து. எனவே, வாக்குச்சீட்டு முறையைக்

கொண்டு வர வேண்டும். இஸ்ரேலுக்கு அளித்து வரும் ஆதரவை மத்தியவாரிய திருத்தச் சட்டத்தை ரத்து செய்ய வேண்டும். சென்னை புழல் சிறையில் விசாரணைக் கைதிகள் மீது தாக்குதல் நடத்திய அதிகாரிகள் மீது நடவடிக்கை எடுத்து, நீண்ட நாள் சிறை வாசிகளுக்கு ஜாமீன் வழங்க வேண்டும். திருப்பரங்குன்றம் மலை மேல் உள்ள சிக்கந்தர் தர்காவைப் பாதுகாக்கவும், அங்கு அடிப்படை வசதிகளைச் செய்து, மலைப் பாதையைச் செப்பனிடவும் தமிழக அரசு நடவடிக்கை எடுக்க வேண்டும் என்பன உள்ளிட்ட தீர்மானங்கள் நிறைவேற்றப்பட்டன.

அரசின் 10 துறைகளின் செயல்பாடுகள்!

முதலமைச்சர் மு.க.ஸ்டாலின் ஆய்வு!

சென்னை, ஜூலை 8 முதலமைச்சர் மு.க.ஸ்டாலின் அவர்கள் பத்து துறைகளின் செயல்பாடுகள் குறித்து தொடர் ஆய்வு மேற்கொண்டார். முதலமைச்சர் மு.க.ஸ்டாலின் அவர்கள் தலைமையில் நேற்று (7.7.2025) தலைமைச் செயலகத்தில், இளைஞர் நலன் மற்றும் விளையாட்டு மேம்பாட்டுத் துறை, திட்டம் மற்றும் வளர்ச்சி துறை, இயற்கை வளங்கள் துறை, போக்குவரத்துத் துறை, உயர்கல்வித் துறை, தகவல் தொழில்நுட்பவியல் மற்றும் டிஜிட்டல் சேவைகள் துறை, பிற்படுத்தப்பட்டோர், பிற்படுத்தப்பட்டோர் மற்றும் சிறுபான்மையினர் நலத் துறை, பள்ளிகல்வித் துறை, ஆதிதிராவிடர் மற்றும் பழங்குடியினர் நலத் துறை, தொழிலாளர் நலன் மற்றும் திறன் மேம்பாட்டுத் துறை ஆகிய துறைகளின் செயல்பாடுகள் குறித்து சுமார் நான்கு மணி நேரம் ஆய்வுக் கூட்டம் நடைபெற்றது.

இக்கூட்டத்தில், முதலமைச்சர் அவர்கள், நிலப் பயன்பாட்டுத் தகவல் அமைப்பு, நீடித்த நிலையான கிரங்க கொள்கையை உருவாக்கும் பணிகள், தமிழ்நாடு அரசு போக்குவரத்து கழகங்களின் செயல்பாட்டுத் திறன், சேவை வழங்கல் மற்றும் நிதி நிலையை மேம்படுத்தும் திட்டம், சமூக நீதி விடுதிகளின் செயல்பாடுகள், 6 முதல் 9 ஆம் வகுப்பு மாணவர்களுக்கு அடிப்படைக் கணினி அறிவியல் மற்றும் செயற்கை நுண்ணறிவுத் திறன் வளர்க்கும் திட்டம், அமைப்புசார நலவாரியங்களில் பதிவுபெற்ற தொழிலாளர்களுக்கு ஸ்மார்ட் கார்டு வழங்குவது, ஆதிதிராவிட, பழங்குடியின தொழில் முனைவோர்களை ஊக்குவிக்கும் திட்டத்தின் செயல்பாடுகள், புதிதாக உருவாக்கப்பட்ட 6 மாவட்டங்களில் அமைக்கப்பட்டிருக்கும் மாவட்ட விளையாட்டு வளாகங்கள் கட்டுமானப் பணிகள் போன்ற பல்வேறு துறைகளின் திட்டங்களின் செயல்பாடுகள் குறித்து விரிவாக ஆய்வு மேற்கொண்டு, விவரங்களை கேட்டறிந்தார்.

துறைகளின் சார்பில் நடைபெற்றுவரும் பணிகள் அனைத்தையும் உரிய காலத்திற்குள் விரைவாக முடித்திட உயர் அலுவலர்களை அறிவுறுத்தினார்.

இக்கூட்டத்தில், துணை முதலமைச்சர் உதயநிதி ஸ்டாலின், அமைச்சர் பெருமக்கள், தலைமைச் செயலாளர் நா. முருகானந்தம், மாவட்டங்களில் அமைக்கப்பட்டிருக்கும் மாவட்ட விளையாட்டு வளாகங்கள் கட்டுமானப் பணிகள் போன்ற பல்வேறு துறைகளின் திட்டங்களின் செயல்பாடுகள் குறித்து விரிவாக ஆய்வு மேற்கொண்டு, விவரங்களை கேட்டறிந்தார். துறைகளின் சார்பில் நடைபெற்றுவரும் பணிகள் அனைத்தையும் உரிய காலத்திற்குள் விரைவாக முடித்திட உயர் அலுவலர்களை அறிவுறுத்தினார்.

அறிவித்தால் ஆணையாக வேண்டும்!

அரசாணைகள் செயலாக்கம் பெற வேண்டும்!

முதல்வர் மு.க.ஸ்டாலின் வலைதளப்பதிவு!

சென்னை, ஜூலை 8- முதலமைச்சர் மு.க.ஸ்டாலின் அவர்கள், 10 அரசுத் துறைகளின் செயல்பாடுகள் குறித்து நான்கு மணி நேரம் தொடர் ஆய்வு மேற்கொண்ட பின் சமூக வலைதளங்களில் வெளியிட்ட பதிவு வருமாறு:-

ஒவ்வொரு துறையிலும் நாம் செய்து முடித்துள்ள பணிகள் வியப்பளித்தன. நடைபெற்று வரும் பணிகளையும் மக்கள் மெச்சிட, குறித்த காலத்தில் முடித்திட அறிவுறுத்தல்களை வழங்குகிறேன்.

அறிவித்தால் ஆணையாக வேண்டும்! அரசாணைகள் செயலாக்கம் பெற வேண்டும்! “அதுதான் திராவிட மாடல் என அனைவர் மனதிலும் பதிய வேண்டும்.

இவ்வாறு முதல்வர் அவர்கள் வலைதளப்பதிவிட்டுள்ளார்.



கழக சட்டத் துறை மாநில நிர்வாகிகள் கூட்டம் சட்டத் துறைச் செயலாளர் என்.ஆர்.இளங்கோ எம்.பி. தலைமையில் நடைபெற்றது. இதில் கழக சட்டத் துறை நிர்வாகிகள் கலந்து கொண்டனர்.



பள்ளிக் கல்வித் துறை அமைச்சர் அன்பில் மகேஸ் பொய்யாமொழி நேற்று (07.07.2025) சென்னை, கோட்டூர்புரம், அண்ணா நூற்றாண்டு நூலகம், கூட்ட அரங்கில், பள்ளிக் கல்வித் துறையின் தனியார் பள்ளிகள் இயக்கம் சார்பில் நடைபெற்ற தனியார் சுயநிதி மற்றும் பிறவாரியப் பள்ளிகளில் பணிபுரியும் 1200 தமிழாசிரியர்களுக்கான புத்தாக்கப் பயிற்சியை தொடங்கி வைத்து சிறப்புரை ஆற்றினார். இந்நிகழ்வில், தனியார் பள்ளிகள் இயக்குநர் முனைவர் டி. குப்புசாமி, இணை இயக்குநர் (தனியார் பள்ளிகள்) முனைவர் ச. சுசன்யா, மாநில பெற்றோர் ஆசிரியர் கழகத் துணைத் தலைவர் முத்துக்குமார் மற்றும் ஆசிரியர்கள் கலந்து கொண்டனர்.